

मुख्यमंत्री योगी आदित्यनाथ आजु लखनऊ से प्रदेशव्यापी लोकमाता अहिल्याबाई मातृशक्ति निःशुल्क बस यात्रा योजना क सुभारम्भ कइलें। येह योजना के जरिया से उत्तर प्रदेश राज्य सड़क परिवहन निगम के बसन में अब साठि सालि आ ओहसे बेसी उमिरि क प्रदेश क महिला लोगि निसुल्क जतरा कइ सकेलिनि। येह मौका पर मुख्यमंत्री कहलें—

60 साल से ऊपर की माताओं के लिए बस यात्रा आईडी कार्ड-वोटर आईडी कार्ड हो या आधार कार्ड, प्राप्त होने पर उस आधार पर फ्री में रहेगी। वे कहीं भी उत्तर प्रदेश के अंदर जा सकती हैं, कहीं कोई दिक्कत नहीं होगी, कोई किराया उनका नहीं लगेगा। आपका किराया अब हम लोग देंगे, सरकार आपका किराया भरेगी। इतनी बड़ी सौगात आज प्रदेश भर में प्रारंभ की जा रही है। यह अंतिम नहीं है, यह शुरुआत है।

मुख्यमंत्री कहलें कि ई सुविधा सुरक्षा से सम्मान, सम्मान से स्वावलम्बन अउर स्वावलम्बन से ओह नेतृत्व क जतरा हौ, जहवां हर बेटी-बहिन-माता आत्मनिरभर महसूस करें। येह मौका पर उहां के घोसणा कइलीं कि स्नातक में पढ़े वाली पचास हजार बेटियन के राज्य सरकार के ओरि से अक्टूबर, नवम्बर में स्कूटी दीहल जाई। कार्यक्रम में परिवहन मंत्री दयाशंकर सिंह, लखनऊ क महापौर सुषमा खर्कवाल अउर राज्यसभा सांसद ब्रजलाल के सथहीं कई गो जनप्रतिनिधि मौजूद रहलें। बुजुरुग महिला लोगिन बदे निसुल्क बस यात्रा योजना के सुभारम्भ के मौका पर प्रदेश के सज्जो जिला में कार्यक्रम आयोजित कइल गइल।

प्रदेश सरकार रक्षाबंधन के मौका पर महिला लोगिन बदे उत्तर प्रदेश राज्य सड़क परिवहन निगम के बसन अउर सिटी बसन में निसुल्क जतरा क घोसणा कइले हवें। येह घोसणा के मोताबिक सज्जो उमिरि क महिला लोगि बिहने भिन्नहीं छौ बजे से ओन्तीस अगस्त के आधी राति ले बसन में निसुल्क जतरा कइ सकेलिनि। उनके साथे एगो सहजोगियो बदे निसुल्क जतरा क अनुमति दीहल गइल हौ।

मुख्यमंत्री योगी आदित्यनाथ के मौजूदगी में आजु लखनऊ में विश्व बैंक के ओरि से वित्त पोषित यूपी एग्रीज परियोजना के तहत समझौता ज्ञापन पर दस्खति कइल गइल। समझौता ज्ञापन यूपी डास्प के साथे गूगल अउर नेटवर्क फॉर ह्यूमैनिटी, आईटीसी आ एक्वाब्रिज के बिच्चे भइल। येह समझौता ज्ञापन के जरिये पूरबी उत्तर प्रदेश क एक्कइस अउर बुन्देलखण्ड क सात गो जिला में किसानन क आय में बढ़ोत्तरी बदे खास कार्यक्रम चलावल जाई।

प्रधानमंत्री नरेन्द्र मोदी बिहने वीडियो कॉन्फ्रेंस के जरिया से खेलो इंडिया संवाद के संबोधित करिहें। ई खेलि युवा नेतृत्व, नागरिक जिम्मेदारी, स्वयंसेवा, फिटनेस अउर राष्ट्र निर्माण के एगो साझा मंच देई। राष्ट्रीय खेल दिवस-दुइ हजार छब्बीस समारोह के तहत **“मेरा युवा भारत”** के ओरि से आयोजित येह कार्यक्रम में हर जिला क दुइ गो कॉलेजन के जोड़ल गइल हौ। येह कॉलेजन में मौजूद विद्यार्थी प्रधानमंत्री के साथे वर्चुअल जरिया से संवाद से जुड़िहें। गोरखपुर में महायोगी गोरखनाथ विश्वविद्यालय अउर महाराणा प्रताप महाविद्यालय जंगल धूसड़ से विद्यार्थी खेलो इंडिया संवाद में हिस्सा लीहें।

गृहमंत्री अमित शाह अगिला एक बरिस में तीनि गो नया आपराधिक कानून देस भर में पुरहर तरीका से लागू कइले क लक्ष्य रखले हवे। नई दिल्ली में राष्ट्रीय सुरक्षा रणनीति सम्मेलन के समापन सत्र में उहां के कहलीं कि दुइ हजार सैंतालीस ले विकसित भारत क लक्ष्य पावे बदे मजबूत आन्तरिक सुरक्षा बहुते जरूरी बा।

गृह मंत्री अमित शाह ने कहा कि हर क्षेत्र में नेतृत्व करने के लिए भारत को आंतरिक सुरक्षा और मजबूत करनी होगी। उन्होंने कहा कि अगले 15 से 20 वर्षों की संभावित चुनौतियों की पहचान कर उन्हें समय रहते रोकने की रणनीति बनाई जानी चाहिए। गृहमंत्री ने राज्यों से नशे के खिलाफ अभियान तेज करने और सुरक्षा के क्षेत्र में आर्टिफिशियल इंटेलिजेंस के इस्तेमाल पर बल देते हुए कहा कि सरकार का लक्ष्य सुरक्षित, घुसपैठ मुक्त और नशा मुक्त भारत बनाना है। अनुपम की रिपोर्ट के साथ समाचार कक्ष से अर्जुन शर्मा।

इस्लाम धरम क पैगम्बर मोहम्मद साहब क जनमदिन आजु ईद-ए-मीलादुन्नी के रूप में मनावल जा रहल हौ। येह मौका पर पूरा प्रदेश में मुस्लिम समाज के लोगिन के ओरि से जुलूस-ए-मोहम्मदी क आयोजन हो रहल हौ। लखनऊ, अजोध्या अउर गोरखपुर के सथहीं प्रदेश के सज्जो जिला में आजु ईद-ए-मीलादुन्नी के ले के मुसलमान लोगिन में खास उछाह बा। कई जिलन में जुलूस-ए-मोहम्मदी के ले के कड़ेर सुरक्षा इंतजाम के सथहीं यातायात व्यवस्था में ढेरे बदलाव कइल गइल बा।

नेपाल के भोटेकोशी नदी में आइल भयंकर बाढ़ि के देखत मुख्यमंत्री योगी आदित्यनाथ के निरदेस पर सीमा से सटल महाराजगंज अउर कुशीनगर जिला में प्रसासनिक निगरानी बढ़ा दीहल गइल हौ। कुशीनगर जिला में नारायणी नदी क जलस्तर बढ़ले के अनेसा के देखत राज्य आपदा मोचन बल क टीम तैनात कइ दीहल गइल हौ। ओहर, मौसम विभाग प्रदेश के कई गो पूरबी अउर पच्छिमी जिला में बिहने भारी बरखा क चेतावनी दिहले हवे।
